

શાસ્ત્રોમાં વર્ણન



શાસ્ત્રોમાં વર્ણન છે જેનું 'ઘોડો' વાહન કર-તલવાર,
અહીં 'તે' પ્રગટ થયાં છે સન્મુખ 'દાદા' ખુદ કલ્કિ-અવતાર.

પ્રાકૃત મનનાં 'ઘોડા' ઉપર પોતે બેઠા થઈને સવાર,
અણુબોમ્બોથી સૂક્ષ્મ અતીન્દ્રિય અહિંસક પરમાણુ તલવાર.
ઇન્દ્રિયના ઘોડાની એણે છૂટી મૂકી દીધી લગામ,
કેવળજ્ઞાને મન-વશ કીધું તેથી તન-વશ વચન-વિધાન. ---શાસ્ત્રોમાં...

શ્રી કૃષ્ણે કરિયો'તો પૂર્વે ગર્વિલ દુષ્ટોનો સંહાર,
'દાદા ભગવન્' કળિયુગ નાથે શુદ્ધ સંચારે દુષ્ટ વિચાર.
તીર્થકરના દિલમાંથી જે નીકળ્યું નહોતું વિશેષજ્ઞાન,
મહાવીર ભાખ્યાં મહાપદ્મે 'તે' ખુલ્લું કરિયું મૂળ 'વિજ્ઞાન'. ---શાસ્ત્રોમાં...

ધર્મ અને 'વિજ્ઞાન-સ્વરૂપી', સિદ્ધ-મહોદય મોક્ષપ્રમાણ,
'રિલેટિવ' ને 'રિયલ' સંગમ મોક્ષ ઉપાદાની ગુણ-સ્થાન.
દેહની સાથે પાડોશી જ્યમ નિશ્ચયથી વર્તે વ્યવહાર,
ત્યાગાત્યાગની ભ્રાંતિથી દૂર "જ્ઞાની પુરુષ" કલ્કિ-અવતાર. ---શાસ્ત્રોમાં...

